

CBSE UGC NET

NOV 2017

PAPER II

COMMERCE

QUESTION

PAPER

Contains 50 questions

This is the question paper of CBSE UGC NET exam held on November 5, 2017 for Paper 2, Commerce. Candidates can check Paper 2 Commerce question paper here to know all questions asked in National Eligibility Test.

Aglasem.com

**Date of exam – 05
Nov 2017**

**Conducted by
Central Board of
Secondary
Education**

**THIS IS THE QUESTION
PAPER OF CBSE UGC
NET NOV 2017**

PAPER 2 COMMERCE

Compiled from question
paper shared by candidates
after exam concluded on 05

Nov 2017

वाणिज्य
प्रश्न-पत्र - II

निर्देश : इस प्रश्न-पत्र में पचास (50) बहु-विकल्पीय प्रश्न हैं। प्रत्येक प्रश्न के दो (2) अंक हैं। सभी प्रश्न अनिवार्य हैं।

1. निम्नलिखित अभिकथन (A) और तर्क (R) के दो कथनों से सही कूट का चयन कीजिए :

अभिकथन (A) : औद्योगिक उदारीकरण प्रतिस्पर्धी शक्तियों के विकास के लिए आवश्यक शर्त बन गया, जिसके परिणामस्वरूप भारतीय उद्योगों में दक्षता तथा उत्पादकता में वृद्धि हुई।

तर्क (R) : औद्योगिक विकास और निर्धनता को नियंत्रण में रखना केवल सरकारी हस्तक्षेप से संभव है।

कूट :

- (1) (A) और (R) दोनों सही नहीं हैं।
- (2) (A) सही है किंतु (R), (A) की सही व्याख्या नहीं है।
- (3) (A) सही है और (R), (A) की सही व्याख्या है।
- (4) (A) सही नहीं है किंतु (R) सही है।

2. निम्नलिखित में से कौन से कथन सही नहीं है?

कथन (I) : संवहनीय विकास का अर्थ आर्थिक वृद्धि तथा पर्यावरण का संरक्षण/रक्षा के बीच संतुलन बनाने का प्रयत्न है।

कथन (II) : संवहनीय विकास का अर्थ आयात-निर्यात संतुलित करने की आवश्यकताओं से समझौता किए बिना उद्योगों की आवश्यकताओं को पूरा करना है।

कथन (III) : संवहनीय विकास का अर्थ भूमि सहित पूंजी परिसम्पत्ति के स्टॉक के माध्यम से पर्याप्त अधिशेष बजट का सृजन करना है।

कूट :

- (1) कथन (I) और (III)
- (2) कथन (II) और (III)
- (3) कथन (I) और (II)
- (4) कथन (I), (II) और (III)

3. व्यवसाय के सूक्ष्म परिवेश से संबंधित सूची - I और सूची - II के मदों को सुमेलित कीजिए तथा सही मिलान के कूट को बताइये :

सूची - I

- (a) आर्थिक पर्यावरण
- (b) राजनीतिक और सरकारी पर्यावरण
- (c) सामाजिक -सांस्कृतिक पर्यावरण
- (d) जनसांख्यिकीय पर्यावरण

सूची - II

- (i) आचार संबंधी मुद्दे
- (ii) व्यापार और परिवहन नीतियां
- (iii) जनसंख्या का आर्थिक स्तरीकरण
- (iv) न्यायिक शक्तियां

कूट :

- | | (a) | (b) | (c) | (d) |
|-----|-------|-------|-------|-------|
| (1) | (ii) | (iv) | (i) | (iii) |
| (2) | (i) | (iii) | (ii) | (iv) |
| (3) | (iv) | (ii) | (iii) | (i) |
| (4) | (iii) | (i) | (iv) | (ii) |



4. निम्नलिखित में से कौन से एक मौलिक कारणों से वर्ष 1991 में भारत में "संरचनात्मक समायोजन कार्यक्रम" शुरू किया गया ?
- (1) निजी क्षेत्र में प्रतिस्पर्धा को कम करने के लिए।
 - (2) सार्वजनिक क्षेत्र की प्रमुख भूमिका स्थापित करने के लिए।
 - (3) मुक्त बाजार अर्थव्यवस्था की स्थापना के लिए।
 - (4) नियोजन और लाइसेंसिंग के द्वारा क्षेत्रीय संतुलन स्थापित करने के लिए।

5. सूची - I और सूची - II के मदों को सुमेलित कीजिए एवं सही मिलान के कूट को बताइये :

सूची - I

सूची - II

- | | |
|----------------------------|---|
| (a) व्यक्ति बाह्य पर्यावरण | (i) आर्थिक और राजनीतिक कारक |
| (b) समष्टि बाह्य पर्यावरण | (ii) उपभोक्ताओं के प्रयोज्य आय को लक्षित करते हुए विविध उत्पादों में प्रतिस्पर्धा |
| (c) गैर-मूल्य प्रतिस्पर्धा | (iii) आदान आपूर्तिकर्ता |
| (d) वांछित प्रतिस्पर्धा | (iv) खेल-कूद जैसे आयोजनों का प्रायोजन करना |

कूट :

- | | (a) | (b) | (c) | (d) |
|-----|-------|-------|-------|-------|
| (1) | (iii) | (i) | (iv) | (ii) |
| (2) | (ii) | (iii) | (iv) | (i) |
| (3) | (iv) | (ii) | (iii) | (i) |
| (4) | (iv) | (i) | (ii) | (iii) |

6. अभिकथन (A) : ऋण-समता अनुपात किसी कंपनी की दीर्घ-कालिक ऋणशोधन क्षमता को इंगित करता है।
तर्क (R) : यह किसी कंपनी की दीर्घकालिक देयताओं का भुगतान करने की क्षमता को मापता है।

नीचे दिए गए कूट से सही उत्तर चुनिए :

- (1) (A) और (R) दोनों सही हैं और (R), (A) का सही कारण है।
- (2) (A) और (R) दोनों सही हैं किंतु (R), (A) की सही व्याख्या नहीं करता है।
- (3) (A) सही है किंतु (R) गलत है।
- (4) (A) गलत है किंतु (R) सही है।

7. वर्ष 2015 और 2016 में किसी संपत्ति का लागत शेष क्रमशः ₹ 20,000 और ₹ 17,000 था। संपत्ति की बिक्री पर हुआ ₹ 2,000 का लाभ पूंजी आरक्षित खाता में जमा कर दिया गया। वर्ष 2016 में ₹ 5,000 लागत की नई संपत्ति खरीदी गई। संपत्ति से हुई बिक्री राशि का निर्धारण कीजिए।

- (1) ₹ 3,000 (2) ₹ 7,000 (3) ₹ 10,000 (4) ₹ 15,000

8. X और Y के फर्म की ख्याति का मूल्य ₹ 30,000 है। यह बहीखाते में ₹ 12,000 लिखी गई है। Z को 1/4 हिस्सा के लिए प्रवेश दिया गया है। वह ख्याति के लिए कितनी राशि लाएगा ?

- (1) ₹ 3,000 (2) ₹ 4,500 (3) ₹ 7,500 (4) ₹ 10,500



9. A लिमिटेड ने 2,000 अंशों के लिए आवेदन आमंत्रित करते हुए प्रविवरण जारी किया। 3,000 अंशों के लिए आवेदन प्राप्त हुए और 2,400 अंशों के आवेदनों पर यथा अनुपात आवंटन किया गया। यदि A को 40 शेयर आवंटित हुए तो उसने कितने शेयरों के लिए आवेदन किया होगा ?

- (1) 40 (2) 44 (3) 48 (4) 52

10. निम्नलिखित प्राप्तियों में से कौन-सी आयगत प्रकृति की है ?

- (1) निवेशों की बिक्री से प्राप्त धनराशि
(2) निवेश पर प्राप्त लाभांश
(3) बैंक से ली गई उधार धनराशि
(4) सड़क के निर्माण के लिए भू-अर्जन हेतु नगर निगम से प्राप्त क्षतिपूर्ति

11. कथन (I) : व्यवसाय संबंधी निर्णयकर्ता वास्तविक जगत की जटिल अपितु अस्त-व्यस्त व्यवसाय दशाओं से निपटते हैं तथा अपने गंतव्य के लिए रास्ता निकालते हैं; अर्थात् उन्होंने जो लक्ष्य स्वयं के लिए नियत किया है उसे प्राप्त करते हैं।

कथन (II) : विश्लेषण के आर्थिक तर्क और उपकरणों को लागू किए बिना भी व्यवसाय संबंधी निर्णय सदैव ही तर्क संगत तथा वास्तविक होते हैं और प्रति उत्पादक नहीं होते हैं।

कूट :

- (1) दोनों कथन सही हैं। (2) दोनों कथन गलत हैं।
(3) कथन (I) सही है जबकि कथन (II) गलत है। (4) कथन (I) गलत है जबकि कथन (II) सही है।

12. निम्नलिखित में से कौन सा कथन सही है ?

- (1) शुद्ध लाभ अवसर लागत से आधिक्य प्रत्याय है।
(2) लेखा लाभ स्पष्ट तथा अन्तर्निहित लागतों के ऊपर कुल आगम का आधिक्य है।
(3) आधुनिक फर्मों का एक-मात्र उद्देश्य लाभ को अधिकतम करना है।
(4) सीमान्त आगम और सीमान्त लागत के बीच अधिकतम अंतर होने पर लाभ अधिकतम होता है।

13. निम्नलिखित में से कौन-सी वह मान्यता नहीं है जिसमें उपभोक्ता व्यवहार का सिद्धान्त गणनात्मक उपयोगिता उपागम पर आधारित है ?

- (1) विवेकशीलता
(2) उत्तरवर्ती इकाइयों की सतत् सीमान्त उपयोगिता
(3) धन की सतत् सीमान्त उपयोगिता
(4) उपयोगिता मापी जा सकती है



14. कथन (I) : सीमान्त एवं औसत आगम के शब्दों में बिंदु कीमत माँग की लोच निम्न सूत्र द्वारा मापी जा सकती है :

औसत आगम

औसत आगम – सीमान्त आगम

कथन (II) : माँग फलन के ढाल एवं संबंधित कीमत एवं मात्रा के अनुपात का गुणनफल बिंदु कीमत माँग की सापेक्षता होती है।

कूट :

- (1) दोनों कथन सही हैं। (2) दोनों कथन गलत हैं।
(3) कथन (I) सही है जबकि कथन (II) गलत है। (4) कथन (I) गलत है जबकि कथन (II) सही है।
15. निम्नलिखित में से उदासीन वक्र का कौनसा एक आधारभूत गुण नहीं है?
(1) ऋणात्मक ढाल
(2) दो अपूर्ण प्रतिस्थानापन्न वस्तुओं का उदासीन वक्र उद्गम बिंदु से नतोदर होता है।
(3) उदासीन वक्र एक दूसरे को काटते नहीं हैं एवं एक-दूसरे को स्पर्श नहीं करते हैं।
(4) ऊपर की तरफ उदासीन वक्र संतुष्टि का उच्चतर स्तर दर्शाते हैं।
16. गणना का पैमाना जिसमें न क्रम हो, न दूरी हो और न एकमात्र उद्गम हो तो उसे निम्न में किसके द्वारा जाना जाता है?
(1) नाममात्र पैमाना (2) क्रमसूचक पैमाना (3) अंतराल पैमाना (4) अनुपात पैमाना
17. स्टर्जे के नियम द्वारा वर्गों की संख्या निर्धारित करने का निम्न में से कौन-सा सूत्र होता है?
(1) $K = 1 + 3.322(\log N)$
(2) $K = (\log N)1.322$
(3) $K = \frac{1 + 3.322}{(\log N)}$
(4) $K = \frac{3.322}{(\log N) + 1}$
- जबकि : $K =$ वर्गों की संख्या
 $N =$ प्रेक्षणों की कुल संख्या
 $(\log N) =$ प्रेक्षणों की कुल संख्या का लॉगरिद्म
18. निम्न में से कौन-सी सामान्य वितरण की विशेषताएँ नहीं हैं?
(1) घंटा आकार एवं सममित
(2) वितरण का माध्य, माध्यिका एवं बहुलक सभी एक समान
(3) सामान्य संभावना वितरण के लिए वक्र का कुल क्षेत्र एक होता है।
(4) वितरण के दोनों छोर क्षितिज दूरी को स्पर्श करते हैं।



19. अभिकथन (A) : एक बड़े आकार के समग्र में से उचित आकार का निदर्श दैविक रूप से निकाला जाए तो उसमें समग्र में उपस्थित सभी विशेषताओं का समावेश होता है।

तर्क (R) : निदर्शन का सिद्धान्त सांख्यिकी के दो महत्वपूर्ण नियमों पर आधारित है, पहला सांख्यिकीय नियमितता का नियम एवं बृहत् संख्याओं का जड़ता का नियम।

कूट :

- (1) (A) और (R) दोनों सही हैं और (R), (A) की पूर्ण व्याख्या है।
- (2) (A) और (R) दोनों सही हैं किंतु (R), (A) की पूर्ण व्याख्या नहीं है।
- (3) (A) सही नहीं है जबकि (R) सही है।
- (4) (A) और (R) दोनों सही नहीं हैं।

20. कथन (I) : अगर वैकल्पिक परिकल्पना का रूप $H_a : \mu \neq \mu_0$ हो; तो एक संशोधनकर्ता को परिकल्पना परीक्षण के लिए दो पूंछ के परीक्षण की आवश्यकता होती है।

कथन (II) : माध्य के निदर्शन वितरण का माध्य, माध्य के प्राचलिक मूल्य के बराबर नहीं होता है।

कूट :

- (1) दोनों कथन सही हैं।
- (2) दोनों कथन गलत हैं।
- (3) कथन (I) सही है जबकि कथन (II) गलत है।
- (4) कथन (I) गलत है जबकि कथन (II) सही है।

21. सूची - I की मदों को सूची - II की मदों से सुमेलित कीजिए और संयोजन का सही कूट चुनिए :

सूची - I

सूची - II

- | | |
|--|----------------------|
| (a) द फंडामेंटल्स ऑफ टॉप मैनेजमेंट | (i) पीटर एफ. ड्रकर |
| (b) मिडल मैनेजमेंट | (ii) आर.सी. डेविस |
| (c) द इसेन्स ऑफ मैनेजमेंट | (iii) ई.एल.एफ. ब्रेच |
| (d) प्रिंसिपल्स एंड प्रैक्टिस ऑफ मैनेजमेंट | (iv) मैरी कौशिंग नील |

कूट :

- | | | | |
|-----------|-------|-------|-------|
| (a) | (b) | (c) | (d) |
| (1) (ii) | (iv) | (iii) | (i) |
| (2) (ii) | (iv) | (i) | (iii) |
| (3) (ii) | (iii) | (i) | (iv) |
| (4) (iii) | (iv) | (i) | (ii) |

22. कथन (I) : प्रबन्धन अर्थव्यवस्था का सृजन मात्र नहीं है, यह सृजनकर्ता भी है।

कथन (II) : वह जो प्रबन्ध कर सकता है, सब कुछ प्रबन्ध कर सकता है।

कूट :

- (1) कथन (I) सही है किंतु (II) सही नहीं है।
- (2) कथन (II) सही है किंतु (I) सही नहीं है।
- (3) कथन (I) और (II) दोनों सही नहीं हैं।
- (4) कथन (I) और (II) दोनों सही हैं।



23. **अभिकथन (A) :** इन प्रयोगों (समय, गति और धकान अध्ययन) के कारण कोई कारखाना, कारखाना नहीं रह जाता है, यह प्रयोगशाला में बदल जाता है।

तर्क (R) : व्यवसाय में कितनी बुद्धिमानी या बुद्धिहीनता से मानव संबंधों से निपटा जाता है, प्रबन्धन उसी पर सफल या विफल होता है।

कूट :

- (1) (A) और (R) दोनों सही हैं और (R), (A) की सही व्याख्या है।
- (2) (A) और (R) दोनों सही हैं किंतु (R), (A) की सही व्याख्या नहीं है।
- (3) (A) सही है किंतु (R) सही नहीं है।
- (4) (R) सही है किंतु (A) सही नहीं है।

24. निम्नलिखित में से कौन अभिप्रेरण के सिद्धान्त से संबद्ध नहीं है ?

- (1) ए.एच. मैस्लो
- (2) क्रिस अर्गिरिस
- (3) फ्रेडरिक हर्जबर्ग
- (4) पीटर एफ. ड्रकर

25. हर्जबर्ग के अनुसार अभिप्रेरण के आरोग्य सिद्धान्त के अनुसार निम्नलिखित में से कौन-सा अभिप्रेरणात्मक कारक नहीं है ?

- (1) मान्यता
- (2) काम की दशाएं
- (3) उत्तरदायित्व
- (4) उपलब्धियाँ

26. जब वाल्ट डिजनी वर्ल्ड्स मैजिक किंगडम उपभोक्ताओं को एक परीलोक, लुटेरा जहाज या एक भूत घर को भ्रमण कराता है तो इस उदाहरण में किसका विपणन होता है ?

- (1) सेवाएं
- (2) आयोजनों
- (3) अनुभवों
- (4) विचारों

27. मनोवृत्तिपरक विभेदीकरण की वाल्स (VALS) ढांचा के अनुसार निम्नलिखित में से कौन-सा कथन सही है ?

- (1) मुख्यतया विचारों से अभिप्रेरित होने वाले उपभोक्ता ज्ञान और सिद्धान्त से निर्देशित होते हैं।
- (2) उपलब्धि से अभिप्रेरित होने वाले उपभोक्ता ज्ञान और सिद्धान्त की खोज करते हैं।
- (3) आत्म अभिव्यक्ति से अभिप्रेरित होने वाले उपभोक्ता सामाजिक या शारीरिक कार्यकलाप, विविधता या जोखिम नहीं चाहते हैं।
- (4) उपलब्धि से अभिप्रेरित होने वाले उपभोक्ता सामाजिक या शारीरिक कार्यकलाप, विविधता और जोखिम चाहते हैं।

28. निम्नलिखित दो कथनों, **अभिकथन (A)** और **तर्क (R)** से सही कूट इंगित कीजिए :

अभिकथन (A) : संचार की रूपान्तरणीय अपीलें गैर-उत्पाद संबंधित लाभ या छवि की व्याख्या करती हैं।

तर्क (R) : रूपान्तरणीय अपीलें बहुधा खरीद को अभिप्रेरित करनेवाले मनोभावों को उत्तेजित करने का प्रयास नहीं करती हैं।

कूट :

- (1) (A) और (R) दोनों सही हैं।
- (2) (A) सही है (R) गलत है।
- (3) (A) गलत है (R) सही है।
- (4) (A) और (R) दोनों गलत हैं।



29. विपणन संचार से संबंधित प्रभाव के पदानुक्रम मॉडल के लिए सही क्रम का चयन कीजिए :

- (1) जागरूकता → ज्ञान → पसंद → वरीयता → दृढ़धारणा → खरीद
- (2) ज्ञान → जागरूकता → पसंद → दृढ़धारणा → वरीयता → खरीद
- (3) जागरूकता → पसंद → ज्ञान → दृढ़धारणा → वरीयता → खरीद
- (4) पसंद → जागरूकता → ज्ञान → वरीयता → दृढ़धारणा → खरीद

30. सूची - I के मदों को सूची - II के मदों से सुमेलित कीजिए और सही मेल का कूट इंगित कीजिए :

सूची - I

- (a) मूल उत्पाद
- (b) अपेक्षित उत्पाद
- (c) आवर्धित उत्पाद
- (d) संभाव्य उत्पाद

सूची - II

- (i) गुणों और शर्तों का समूह जिसकी क्रेता सामान्यतया आशा करते हैं
- (ii) उत्पाद के संवर्धन एवं रूपान्तरण की भविष्य में सम्भावना हो
- (iii) उपभोक्ता की अपेक्षाओं से अधिक हो जाना
- (iv) मूल लाभों को उत्पाद में बदलना

कूट :

- | | (a) | (b) | (c) | (d) |
|-----|-------|-------|-------|------|
| (1) | (iii) | (iv) | (i) | (ii) |
| (2) | (i) | (iii) | (iv) | (ii) |
| (3) | (i) | (iv) | (iii) | (ii) |
| (4) | (iv) | (i) | (iii) | (ii) |

31. निम्नलिखित में से कौन सा कथन गलत है ?

- (1) पूँजी बजटन में एक आगत की अवसर लागत को ध्यान में रखा जाता है।
- (2) पूँजी बजटन निर्णय विपर्ययी प्रकृति के होते हैं।
- (3) रोकड़ प्रवाह और लेखा लाभ अलग-अलग हैं।
- (4) विस्तार निर्णय एक पूँजी बजटन निर्णय है।

32. सूची - I की मदों को सूची - II की मदों के साथ सुमेलित करें और सही कूट को चिन्हित करें :

सूची - I

- (a) ए.बी.सी. विश्लेषण
- (b) वाल्टर मॉडल
- (c) पूँजी राशनिंग
- (d) शुद्ध संचालन आय उपागम

सूची - II

- (i) लाभांश निर्णय
- (ii) पूँजी बजटन निर्णय
- (iii) पूँजी ढाँचा निर्णय
- (iv) कार्यशील पूँजी प्रबंधन निर्णय

कूट :

- | | (a) | (b) | (c) | (d) |
|-----|-------|-------|-------|-------|
| (1) | (i) | (iii) | (ii) | (iv) |
| (2) | (ii) | (i) | (iii) | (iv) |
| (3) | (iv) | (i) | (ii) | (iii) |
| (4) | (iii) | (i) | (ii) | (iv) |



33. वित्तीय उत्तोलक के उपयोग का प्रमुख उद्देश्य है :
- (1) लाभ के साथ संबद्ध जोखिम को कम करना (2) लाभ में स्थायित्व बनाये रखना
 (3) ऋण पूंजी की लागत कम करना (4) समता अंश पूंजी प्रत्याय में आवर्धन करना
34. निम्नलिखित में से कौन सी प्रणाली समता पूंजी की लागत की गणना करने की एक प्रणाली नहीं है ?
- (1) लाभांश अर्जन प्रणाली (2) लाभांश अर्जन के साथ वृद्धि प्रणाली
 (3) परिपक्वता तक अर्जन प्रणाली (4) आय अर्जन प्रणाली
35. निम्नलिखित में से कौन सा एक परियोजना के रोकड़ बहिर्वाहों के वर्तमान मूल्य और अनुमानित मुद्रा अन्तर्वाहों के वर्तमान मूल्य को समीकृत करता है ?
- (1) शुद्ध वर्तमान मूल्य (2) आन्तरिक प्रत्याय दर
 (3) प्रत्यावर्तन अवधि (4) लेखांकन प्रत्याय दर
36. निम्नलिखित में से कौन सा सत्य नहीं है ?
- (1) भौतिक संसाधन यांत्रिकी के नियमों के अधीन हैं और उनका निर्गत उनके आगत से अधिक नहीं हो सकता है।
 (2) मानव संसाधन घातांकीय वृद्धि और विकास में सक्षम हैं।
 (3) मानव संसाधन उतना निर्गत उत्पन्न नहीं कर सकते हैं जो उनके आगत के समर्थित मूल्य से भी कहीं अधिक हो।
 (4) वर्तमान परिदृश्य में, धीरे-धीरे शारीरिक बल के प्रयोग से अधिक ध्यान मानसिक बल के प्रयोग पर दिया जाने लगा है।
37. औद्योगिक संघर्ष का बहुलवादी उपागम निम्नलिखित में से किस मौलिक मान्यता/आधारवाक्य पर आधारित है ?
- (1) औद्योगिक समाज की कामगार से एक पृथक् व्यक्ति के रूप में व्यवहार करने तथा उसे अपने वातावरण पर सभी नियंत्रण से वंचित करने की प्रवृत्ति से संघर्ष उत्पन्न होता है।
 (2) किसी उद्यम में विभिन्न हितों के गठबंधन के लोग होते हैं।
 (3) औद्योगिक संघर्ष वर्गों के बीच व्यापक सामाजिक संघर्ष का हिस्सा है।
 (4) संघर्ष की स्थिति में कोई सर्वसम्मति संभव नहीं है क्योंकि लोग भिन्न-भिन्न सामाजिक, सांस्कृतिक पृष्ठभूमि के होते हैं।
38. रोजगार विवरण सूचकांक (जे.डी.आई) तकनीक का प्रयोग निम्नलिखित में से किसके माप के लिए किया जाता है ?
- (1) रोजगार अभिवृत्ति (2) रोजगार विवरण/परिभाषाएं
 (3) रोजगार विश्लेषण रिकार्ड (अभिलेख) (4) रोजगार कौशल आवश्यकताएं



39. निम्नलिखित अभिकथन (A) और तर्क (R) के दो कथनों से सही कूट सूचित कीजिए :
- अभिकथन (A) : मानव संसाधन प्रबन्धन में विकास अस्थायी हस्तक्षेप के साथ अल्पकालिक शैक्षणिक प्रक्रिया है।
 तर्क (R) : यह वर्तमान नौकरी में कार्यरत कर्मचारियों के कार्यनिष्पादन के विकास के लिए व्यवस्थित तथा संगठित प्रक्रिया का प्रयोग करते हुए एक शैक्षणिक प्रक्रिया है।

कूट :

- (1) (A) सही है और (R), (A) की सही व्याख्या है।
- (2) (A) सही है किंतु (R), (A) की सही व्याख्या नहीं है।
- (3) (A) सही नहीं है, किंतु (R) सही है।
- (4) (A) और (R) दोनों सही नहीं है।

40. कार्य निष्पादन मूल्यांकन पद्धतियों से संबंधित सूची - I को सूची - II के मदों से सुमेलित कीजिए और मेल के सही कूट को इंगित कीजिए :

सूची - I

सूची - II

- | | |
|------------------------------|--|
| (a) युग्मित तुलना पद्धति | (i) कर्मचारी के उपभिलेखों की समीक्षा करना तथा निश्चित परीक्षण प्रश्नों के आधार पर साक्षात्कार करना |
| (b) बलात् चयन विवरण पद्धति | (ii) युग्म वाक्यांशों का समूह या विवरणात्मक कथन |
| (c) महत्वपूर्ण घटनाएं पद्धति | (iii) उपलब्धियों के आधार पर प्रभावी और निष्प्रभावी कार्यनिष्पादन के बीच विभेद करना |
| (d) क्षेत्र समीक्षा पद्धति | (iv) सापेक्षिक रैंक - निर्धारण पद्धति |

कूट :

- | | | | | |
|-----|-------|-------|-------|-------|
| | (a) | (b) | (c) | (d) |
| (1) | (iv) | (ii) | (iii) | (i) |
| (2) | (ii) | (iii) | (iv) | (i) |
| (3) | (iii) | (i) | (iv) | (ii) |
| (4) | (ii) | (iv) | (i) | (iii) |

41. सूची - I की मदों को सूची - II के मदों के साथ सुमेलित करें और सही कूट को चिन्हित कीजिए :

सूची - I

सूची - II

(संगठन का नाम)

(स्थापना का वर्ष)

- | | |
|------------------------|------------|
| (a) आई.डी.बी.आई | (i) 1956 |
| (b) आई.सी.आई.सी.आई | (ii) 1955 |
| (c) एल.आई.सी ऑफ इंडिया | (iii) 1990 |
| (d) एस.आई.डी.बी.आई | (iv) 1964 |

कूट :

- | | | | | |
|-----|-------|------|-------|-------|
| | (a) | (b) | (c) | (d) |
| (1) | (iii) | (i) | (ii) | (iv) |
| (2) | (iii) | (i) | (iv) | (ii) |
| (3) | (iv) | (ii) | (i) | (iii) |
| (4) | (i) | (ii) | (iii) | (iv) |



42. कथन (I) : पूँजी पर्याप्तता प्रतिमान बैंकों को उनकी आधार पूँजी को मजबूत करने में मदद करते हैं।

कथन (II) : पूँजी पर्याप्तता प्रतिमान बैंकों को अधिक ऋण स्वीकृत करने में मदद करते हैं।

कूट :

- (1) कथन (I) और कथन (II) दोनों सही हैं। (2) कथन (I) और कथन (II) दोनों गलत हैं।
(3) कथन (I) सही है लेकिन कथन (II) गलत है। (4) कथन (I) गलत है लेकिन कथन (II) सही है।

43. हवाला क्या है ?

- (1) कर अपवंचन (2) स्टॉक एक्सचेंजों में अवैध व्यापार
(3) बैंक डकैती (4) विदेशी मुद्रा का अवैध लेन-देन

44. निम्नलिखित घटनाओं को पढ़ें :

- (i) व्यावसायिक बैंकों के लिए पूँजी पर्याप्तता प्रतिमान
(ii) आई डी बी आई की स्थापना
(iii) चालू खाते में बाजार मूल्य पर रुपये की विनिमेयता की अनुमति
(iv) जनरल इंश्योरेंस व्यापार का राष्ट्रीयकरण

घटनाओं को उनके घटित होने के आरोही क्रम में व्यवस्थित कीजिए :

- (1) (i), (ii), (iii), (iv) (2) (iv), (iii), (ii), (i)
(3) (iv), (ii), (i), (iii) (4) (i), (ii), (iv), (iii)

45. अभिकथन (A) : सेटलाइट नेटवर्किंग के द्वारा भविष्य में अधिकांशतः इलेक्ट्रॉनिक धन निकासी होगी।

तर्क (R) : आर.बी.आई., ई-बैंकिंग को प्रोत्साहित करता है।

कूट :

- (1) (A) सही है लेकिन (R) गलत है।
(2) (A) गलत है लेकिन (R) सही है।
(3) (A) और (R) दोनों सही हैं और (R), (A) की सही व्याख्या है।
(4) (A) और (R) दोनों सही हैं लेकिन (R), (A) का समर्थन नहीं करता।

46. कथन (I) : आई.एम.एफ के विस्तारित कोष सुविधा के अन्तर्गत विकासशील देश अपने कोटे से अधिक उधार ले सकते हैं।

कथन (II) : विस्तारित कोष सुविधा, 1984 में विकासशील देशों की तीन वर्ष तक की दीर्घावधि तक सहायता के लिए निर्मित की गई थी।

कूट :

- (1) कथन (I) सही है लेकिन (II) सही नहीं है।
(2) कथन (II) सही है लेकिन (I) सही नहीं है।
(3) कथन (I) और कथन (II) दोनों सही हैं।
(4) कथन (I) और कथन (II) दोनों सही नहीं हैं।



47. सूची - I की मदों को सूची - II के मदों के साथ सुमेलित करें और संयोजन के सही कूट को चुनें :

सूची - I

सूची - II

- | | |
|---|------------|
| (a) गरीबों में कमी और वृद्धि सुविधा (पी आर जी एफ) | (i) 1997 |
| (b) अनुपूरक आरक्षित सुविधा (एस आर एफ) | (ii) 1974 |
| (c) विस्तारित कोष सुविधा (ई एफ एफ) | (iii) 1999 |

कूट :

- | | | |
|-----------|-------|-------|
| (a) | (b) | (c) |
| (1) (iii) | (i) | (ii) |
| (2) (iii) | (ii) | (i) |
| (3) (ii) | (i) | (iii) |
| (4) (i) | (iii) | (ii) |

48. निम्नलिखित में से किसने अन्तरराष्ट्रीय व्यापार का निरपेक्ष लाभ प्रारूप दिया ?

- (1) एडम स्मिथ (2) डेविड रिकार्डो (3) हैचर ओहलिन (4) विलियम पेटी

49. निम्नलिखित में से कौन सा अन्तरराष्ट्रीय आर्थिक संस्थान नहीं है ?

- (1) आई एम एफ (2) आई बी आर डी (3) ए डी बी (4) आई एफ आर एस

50. कथन (A) : अर्थव्यवस्था में समस्त व्यय अथवा समस्त माँग में गिरावट आयात को कम करने का काम करती है और भुगतान संतुलन की समस्याओं के समाधान में मदद करती है।

तर्क (R) : आयात कम करने का महत्वपूर्ण मार्ग और उसके द्वारा भुगतान संतुलन में घाटा, आर्थिक और राजकोषीय नीतियों को ग्रहण करता है जिसका लक्ष्य अर्थव्यवस्था में समस्त व्यय कम करना है।

कूट :

- (1) (A) और (R) दोनों सही हैं और (R), (A) का समर्थन करता है।
 (2) (A) और (R) दोनों सही हैं लेकिन (R), (A) का समर्थन नहीं करता।
 (3) (A) सही है लेकिन (R) गलत है।
 (4) (R) सही है लेकिन (A) गलत है।

- 000 -

